



వికారిత్వములు

వికారి

'ఎందుకో నాకు మనస్కరించడంలేదు' అని తనలో తాను అనుకున్నది - సునీత.

అప్పుడే హైదరాబాద్ నుంచి వచ్చాడు ప్రభు. ఆతను తండ్రికి చెప్తున్నదంతా శ్రద్ధగా విన్నది సునీత. మనసంతా కలనచిట్లయిందామెకు.

'నాకు మనస్కరించడంలేదు.' ఈ సారి పైకే అన్నాననుకున్నది కావీ. ఆ మాట పెదవిదాటి బయటికి రాలేదు సునీతకు సన్నగా నవ్వాచ్చింది.

ఇంత చిన్న వాక్యాన్ని తను ఎందుకు చెప్పలేకపోతోంది. చిత్రంగా వుంది. విశ్వవిద్యాలయ పక్తవత్వ పోటీలో మొదటి బహుమతి గ్రహీత! అవును తన వాగ్దాటికి అంతకు ముందుకూడా చాలా బహుమతులు తెచ్చుకుంది.

నిజానికి అమ్మ పోకముందు ఆమె 'వసపోసిన పిట్ట' అని చాలా తరచుగా తనను అంటూ వుండేది.

మరి ఇప్పుడెందుకని ఇలా అయి పోతున్నది?

శ్యామల అంటూ వుండేది, "సునీత ముందు మనమంతా మూగవాళ్ళమే" అని. తను జట్టులో తాను పరమ పెంకి అనీ, మనసులో మాటని ఫెక్కున పైకి అనేస్తుందనీ తనకి పేరు.

అలాంటిది ఇప్పుడు తన మనసు లోని మాటను తనకు ఇష్టంకాని విషయాన్ని గురించి పైకి అనలేకపోతుం దేమిటి?

తెలియకుండానే సిగ్గుపడింది, సునీత.

కొంగు కొసని తీసుకుని వేలికి చుట్టుకుంది. చుట్టూ చూసింది.

నూతి చప్పామీద ఆరిపోసిన మినుములు దగ్గర పిచ్చుకలు కిచికిచలాడు తున్నై. సన్నగా గాలి వీస్తోంది. పెరటిమూలగా వున్న వేపచెట్టుమీద కాకి వొకటి వుండుండి కూస్తోంది. తన పక్కనేవున్న బెత్తంతో పిచ్చుకల్ని అదిలించింది సునీత. అవి ఎగిరి పోయినై.

మళ్ళీ ఆలోచనలో పడింది.

ఆసలు మొదట్లోనే తాను సందేహించింది - అవతల మనుషులు బాగా

భేషజం, అతిశయం వున్నవాళ్ళని వరుడి తండ్రిని గురించి విన్నప్పుడే తనకు అలా అనిపించింది.

ప్రభు తండ్రికి చెప్పిన మాటల్ని నెమరువేసుకుంది సునీత. “నాకేమిటి మాష్టారూ మాకున్నది ఇద్దరు కొడుకులు, ఒక్క అడపిల్ల, మగపిల్లలమీద నాలుగు లక్షలు తీసుకుంటాను. కావాలంటే రెండు లక్షలు అడపిల్లకి ఖర్చుచేస్తాను. నా కొడుకులు రత్నాల్లాంటివాళ్ళు. ఒకడు ఎమ్.బి.బి.ఎ., ఇంకొకడు డాక్టరు. న్యాయానికి... కో అంటే కోటిమంది నా వాకిలి ముందు మూటలు పుచ్చుకుక్కర్చున్నారు. నేను తల పంకిస్తే చాలు ఎగరేసు కుపోవాలని చూస్తున్నారు. మీకు తెలుసు కదా! అసలిదంతా ఎందుకు? మా ఆస్తి అంతస్తూ నంగతేమిటి? ఏదో మీ సంబంధం గురించి నాకు మరీ కావలసిన మిత్రుడు చెప్పాడు కదా అని ఆలోచిద్దా మంటున్నాను...” అన్నాడట.

ఇదీ ఆయన వరస, ఆయన మాటల ధోరణిని గురించి తెలుసుకున్నప్పుడు వాళ్ళని గురించిన తన వూహా నిజమేనని తేలుకుంది సునీత.

“సునీతా—” ప్రభు పిల్చాడు.

లేచి లోపలికొచ్చింది.

“నాకు నీళ్ళు తోడమ్మా” అంటూ, “వాళ్ళచూపు ఆకాశంలో వుంది. చూడాలి ఏమాతుందో” అన్నాడు - తండ్రికేసి చూస్తూ. ఆ వివరణ తనను వుద్దేశించే

చెప్పాడని ఇట్టే గ్రహించింది సునీత.

ఆ ఆదివారంనాడు పెళ్ళిచూపులు—

రంగనాథం, చంద్రమతి, భారతి, రాజు, శివరావ్ వచ్చారు. రాజు వరుడు. భారతి అతని చెల్లెలు. శివరావ్ అతని తమ్ముడు. తల్లిదండ్రులతో కలిసి అంతా వచ్చారు.

పరిచయాల తర్వాత డిఫిన్ కాఫీలు అయినై.

శ్యామలే ఏర్పాట్లన్నింటికీ అధ్యక్షం వహించింది. తాను మధ్యమధ్యలో కల్పించుకుని ఆ పనీ, ఈ పనీ చేయ బోతే— “నీ పెళ్ళికి నువ్వే పౌరో హిత్యం చేయకూడదే అమ్మదూ. కావాలంటే నా పెళ్ళిచూపులప్పుడు బదులు తీర్చుకో.” అంటూ ఫెక్కున నవ్వేసింది.

తన మనస్సు చివుక్కుమంది. ఇద్దరూ తల్లిలేని పిల్లలే. కళ్ళలో నీళ్ళు తిరిగినై. శ్యామల చూసింది. బుజంమీద తట్టి, “పిచ్చిమొద్దూ— మన అందర్లో మహా దైత్యవంతురాలివనే పేరు కొట్టే శావ్ గానీ, వతి మేకపోతు గాంభీర్యమే అన్నమాట. వూరుకో” అని ఆప్యాయంగా అంది.

శ్యామలా, సునీతా హాల్లోకొచ్చి కూర్చున్నారు.

నెమ్మదిగా తలెత్తి పెళ్ళివారి వైపు చూసింది సునీత.

చంద్రమతి చాలా అడంబరంగా వుంది. మెళ్ళో నాలుగు పేటల చంద్ర

హారం, కంటె, చేతికి వంకీలు, నడుముకు వడ్డాణం, చెవులకు రవ్వల దిద్దులు, చేతులకు ఆరు జతల బంగారు గాజులు. కట్టిన పట్టుచీర మూడువేల రూపాయల విలువ చేస్తుంది. భారతి వంటిమీద చాలా జహ్వారీ వుంది. పాపిటచేరు, చెవులకి పెద్దపెద్ద రింగులూ, మెళ్ళో నెక్కెనూ, రెండు పేటల బొట్ల గొలుసూ, కుడిచేతికి నాలుగు బంగారు గాజులూ, ఎడమ చేతికి క్వార్ట్జ్ వాచీ.

సునీత కాలేజీ ఛదువు గురించి అమె తెలివితేటల్ని గురించి, ఎమ్మే వరకు పస్ట్ క్లాస్ లో పాస్ కావడం మొదలైన వివరాలు వాళ్ళతో చెప్తూ కూర్చున్నాడు ప్రభు.

కొద్దిసేపటి తర్వాత రంగనాథం అన్నాడు, “ధర్మారావుగారూ... మాకు ఇంకా రెండుమూడు ఆఫర్లు వున్నాయి. అవి కూడా చూసిన తర్వాత మీకు కబురు చేస్తాను.

తండ్రి తలవూపేడు గానీ, సునీతకి మనస్సు కణక్కుమంది.

సునీత కేసి మరోమారు నిశితంగా చూసి ముందుకు నడిచేడు రాజు. వాళ్ళు వెళ్ళిపోయారు.

“ఏమంటావోయ్.” అని పరిహాసంగా అడిగింది శ్యామల.

సునీత సన్నగా నవ్వి వూరుకుంది.

“ఎందుకనో నాకు మనస్కరించడం

లేదు” అని తనలో తాను మాత్రం అనుకుంది. కానీ, పైకి అసలేకపోయింది.

రాత్రి- ఆరుబయట మంచంమీద పడుకునివుంది సునీత. నల్లని ఆకాశాన్ని, తెల్లని నక్షత్రాల్ని చూస్తోంది. చల్లని గాలి విరజాణి పందిరిమించి పరిమళాల్ని మోసుకొస్తోంది.

తండ్రి, అన్నా పక్కన మంచాల మీద పడుకుని ఈ సంగతులే ముచ్చటించుకుంటున్నారు.

ప్రభు అంటున్నాడు, “పిల్లవాడు మంచివాడనీ, మంచి ఉద్యోగమనీ చూస్తున్నాం కదా. వాళ్ళ నిర్ణయం రానీయండి, ఆలోచిద్దాం.”

సునీత ఆలోచనలో పడింది. వాళ్ళ నిర్ణయం ఎలా వుంటుంది? ఎలావున్నా సరే తన మనసులో మాట చెప్పేస్తే— ఈ సంబంధం అన్ని విధాలా మంచిదని చాలా కష్టపడి వాళ్ళని, వొప్పించి, పెళ్ళి చూపులు ఏర్పాటు చేయించారు. ఈ దశలో తాను అభ్యంతరం చెప్పే... నాన్నా అన్నయ్యా బాధపడతారు. తన పెళ్ళిగురించి వాళ్ళు చాలా అవస్థ పడుతున్నారు.

వారం గడిచింది.

రంగనాథం నుంచీ వుత్తరం వచ్చింది. తాను చదివి కొడుక్కి ఇచ్చాడు ధర్మారావు. ప్రభుకూడా చదివేడు. “రేపే వెళ్ళి మాట్లాడివద్దాం” అంటూ వుత్త

ఆహా సుధారం....
 హిహా అన్యాయం....

యానంసోయ సుధారం
 జ్వలం నోమకుం
 నుర్ని సోయా....

నూ అనుగారికి
 కౌతుగా
 సేవలందింపలే
 అలా కెడ!!



రాశి
 సుధారం

రాన్ని వక్కనే వున్న చెల్లెలి చేతి
 కిచ్చాడు.

సునీత చదువుకుంది.

“మేము చూసిన నందింబాల్లో అస్తీ
 అంతస్తుల దృష్ట్యా మిగిలినవన్నీ మీ
 కంటే ఎంతో మిన్నగా వున్నై.
 అయినా పిల్ల ఎత్తరిగా వుండాలని మా
 అబ్బాయి కోరిక దృష్ట్యా మీ పిల్ల
 వచ్చింది. మీ రిక్కడికి వచ్చి మిగిలిన
 విషయాలు మాట్లాడుకోవలసినది.”

‘పెద్ద హిపోక్రట్లా వున్నాడు’
 కోపం వచ్చింది సునీతకి.

ఇప్పుడన్నా తన మనసులో మాటని
 తండ్రికి, అన్నకి చెప్పాలని అను
 కున్నది గానీ చెప్పలేదు.

తనలో తానే అనుకున్నది- “ఎందు

కనో నాకు మనస్కరించడం లేదు.”

మర్నాడు- హైదరాబాదు వెళ్ళారు
 ధర్మారావు, ప్రభూ.

వాళ్ళిద్దరూ వూళ్ళో రేనప్పుడు
 శ్యామల సునీతకు తోడుగా వున్నది.

మూడోరోజు ఉదయం అన్నా,
 తండ్రి తిరిగొచ్చారు. వాళ్ళిద్దరి ముఖ
 కవళికల్పి గమనించి వెళ్ళినవని ఏమైం
 దని ధైర్యంచేసి అడగలేకపోయింది
 సునీత.

వాతావరణం గంభీరంగావుంది. ఎవరి
 పనుల్లో వాళ్ళు వున్నారు. ధర్మారావు
 వాలుకుర్చీలో పడుకుని దినపత్రికని
 తిరగేస్తున్నాడు. ప్రభు ఆపీసుకు పోవ
 డానికి తయారౌతున్నాడు.

టిఫిన్ సిద్ధంచేసి పిలిచింది సునీత.

నలుగురూ డై నింగ్ కేబుల్ దగ్గర కూర్చున్నారు.

“నెక్స్ట్ ప్రోగ్రాం ఏమిటి?” వాతావరణాన్ని ఈజ్ చేయాలనే పుద్గేష్యంతో తన వహజ హాస్య ధోరణిలో అడిగింది శ్యామల.

శ్యామల కళ్ళల్లోకి చూస్తూ “కాఫీ తాగడం” అన్నాడు ప్రభు. తలెత్తి కూతురికేసి చూశాడు ధర్మారావు.

శ్యామల, సునీత నన్నగా నవ్వుకున్నారు. తండ్రి ఏదో చెప్పబోయేలోగా ప్రభు అన్నాడు, “మంచిరోజు చూపి కాంటాలాలు పుచ్చుకోవడానికి వస్తారు నాళ్ళు.”

“నేను కొంచెం వెనకాముందూ అలోచించుకుందామని అగమన్నాను. కానీ మీ అన్నయ్య వాళ్ళడిగిన కట్టానికి వొప్పేసుకుని వచ్చాడు. ఎక్కణ్ణుంచి తెస్తామో ఏమో” కూతుర్ని పుద్గేషించి అన్నాడు ధర్మారావు.

శ్యామల, సునీత వాకరి మొహాలోకరు చూసుకున్నారు. శ్యామల కళ్ళు చికిలించి నన్నగా ఈలవేసింది. సునీత తల వంచుకుంది.

క్షణాల తర్వాత అన్నాడు ధర్మారావు “లక్షకి రూపాయి తక్కువైనా కుదరదన్నారు వాళ్ళు.”

“లక్ష...” శ్యామలా, సునీత ఇద్దరూ తమలో తాము గొణుక్కున్నట్టుగా అన్నారు.

“తప్పదు మరి. మార్కెట్లో రేట్లు ఇంకా మండిపోతున్నై. రంగనాథంగారు అన్నట్టు ఇది చాలా చౌక బేరమే.” అని చెల్లెలికేసి చూశాడు ప్రభు. ఆమె చూపుల్లో చాలా ప్రశ్నలు చదువుకున్నాడు.

తలవంచుకుని చెప్పసాగేడు. “మన తాహతుకి ఇది ఎత్తలేవి బరువే. పెద్ద కష్టమైన పనే. కాదనను. కానీ, పరిస్థితులు అలా వున్నై. ఎక్కడో ఒకచోట చూద్దాం. జస్ట్ ఎడ్జెస్ట్ మెంటే గదా. రేపు నేను కట్టుంగా తీసుకునే డబ్బు సర్దుబాటు చేద్దామని చెప్పి నేనే వొప్పించాను నాన్నని.”


సునీతా, శ్యామలా ఇద్దరూ ప్రభు మాటలకి ఆశ్చర్యపోయారు. వాళ్ళ ఆశ్చర్యానికి కారణం ప్రభుకు తెలియనిది కాదు. అందుకే అన్నాడు, “నలుగురితో బాటు నేమూ నారాయణా అనుకున్నాను. వాస్తవంలో బతక్క తప్పదు. జీవితంలో అడుగుడుగునా రాజీపడక తప్పదు మరి. ఇక్కడి కి బాధ్యత తీరుతుంది.”

అందరూ మౌనం వహించారు. యాంత్రికంగా కాఫీలు ముగించారు.

మరోగంటకి శ్యామల వెళ్ళిపోయింది. పన్నెండున్నరయింది.

పనులు పూర్తిచేసుకుని తన గదిలో పడుకుని దినపత్రిక చూడసాగింది సునీత. బాక్స్ కట్టి తాటికాయంత అక్షరాల్లో వార్త - “వరకట్టానికి మరో అబల బలి.”

ఆఁ... ఉగాది సభ్యులు
ఖలే రుసా నుం దని
తా నాకొరొదినా
ఆయన!



రాగళి
సంసరి

నునీత మే ధ న్సు ని ఆలోచనలు
ముసురుకున్నై. పత్రికని పక్కన పడే
సింది.

తన ఆదర్శాలూ, ఆశయాలూ, ఆచ
రణా ఆస్నీ వాక్కు సారిగా గుర్తుకొచ్చినై
అ మె కు. అంతర్విశ్వవిద్యాలయ
వక్తృత్వ పోటీల్లో తన వుపన్యాసం
గుర్తుకొచ్చింది. అక్కడ అదే విషయం
మీద పోటీ జరిగింది. వరకట్నం గురిం
చిన సమస్త వివరాలూ తనకు ఊణ్ణంగా
తెలుసు. సాంఘికంగా, నైతికంగా,
చట్టపరంగా ఈ దు రా వా రం లో వి
లోపాల్ని తను తూ ర్పార పట్టింది.
వ్యవస్థలో మార్పు రావాలన్నది. వ్యక్తిలో
మార్పు రావాలన్నది. అందుకు అను
గుణంగా యువతీ యువకులు ఆదర్శాన్ని

ఆచరణలో పెట్టాలన్నది.

కారేజీలో పదిమంది ముందూ తన
వాదనని వినిపించింది. మిత్రబృందంతో
చర్చించింది. పెద్దల్ని కొంటె ప్రశ్నలు
వేసి అనేక సందర్భాల్లో ఇరకాబాన పడే
సింది.

కానీ, ఈనాడు తాను చేస్తున్నది
ఏమిటి? తాను మాత్రమే కాదు. తన
వలన ప్రభుకూడా అతని ఆదర్శాన్ని
గాలికిపోయిన పేలపిండిలా మార్చేసు
కుంటున్నాడు. ఏమిటి విషవలయం?—
ఇదంతా ఎందుకిట్లా జరగాలి? దీనికి
తానూ తలవొగ్గవలసిందేనా?

కాదు-తను 'ఎంచుకనో నాకు మన
స్కరించడం లేదు' అని తన మనసు
లోని మాటను చెప్పేయాలి.

తలుపు తట్టిన శబ్దానికి ఉలిక్కిపడి
లేచింది సునీత.

ప్రభు లంచ్ కి వచ్చాడు. సునీత
ఆలోచనల్లోంచి తేరుకుంది.

ఆ సాయంత్రం శ్యామల దగ్గరికి
వెళ్ళింది సునీత. తాను అనుభవిస్తున్న
మానసిక సంఘర్షణని ఆమెకి చెప్పింది.
ఇద్దరూ తమ అభిప్రాయాన్ని కలబోసు
కున్నారు.

చివరికి అన్నది శ్యామల, "మీ
అన్నయ్య చెప్పాడు గదా. వాస్తవంలో
బతక్క తప్పదు. జీవితంలో అడుగడు
గునా రాజీపడకా తప్పదు మరి. మనకేమీ
నెత్తిన కొమ్ములు మొలవలేదుగదా.
కానీయ్... ఏం చేస్తాం."

తాంబూలా లకు కూర్చున్నప్పుడు
మరోసారి ప్రయత్నించింది సునీత-
"ఎందుకనో నాకు మనస్కరించడం
లేదు" అని తన మనసులో మాట చెప్పా
లని. కానీ, ఆడతనం అడ్డొచ్చి చెప్పలేక
పోయింది.

ఆ తర్వాత అన్ని పనులూ త్వర
త్వరగా జరిగిపోయినై.

పెళ్ళికూడా ఆడంబరింగానే జరిగింది.
తమ అంతస్తుకి తగినట్టుగా సకల
మర్యాదలూ జరిగినందుకు రంగనాథం
గారి కుటుంబం తృప్తి పడింది.

ఆ రోజు-

తొలిరేయి-

ఉద్యిగ్నమైన మనస్సుతో గదిలోకి
ప్రవేశించింది సునీత.

రూపలావణ్యంలో ముగ్ధమనోహరం
గా వున్న భార్య చేయందుకుని పాన్పు
దగ్గరికి నడిపించేడు-రాజు.

మంచంమీద కూర్చుంది సునీత.

ఆమె చుబుకాన్నెత్తి ముఖాన్ని తన
వైపు తిప్పుకున్నాడు రాజు. ఆమె కను
కొలకుల్లో నీళ్ళు.

రాజు విచలితుడై నాడు.

"ఎందుకనో నాకు మనస్కరించడం
లేదు" అంటూ తక్కున మంచంమీద
నుంచీ దిగి పక్కగా నిలబడింది సునీత.

ఉరుము వురిమిందో పిడుగు పడిందో
తెలీలేదు రాజుకి. క్షణంలో సగంపేపు
గాలి స్తంభించినట్లయింది. మరుక్షణం
తనను తాను సంబాళించుకున్నాడు. బుద్ధి
పనిచేసింది. నెమ్మదిగా కదిలేడు.


సునీతా వెనక్కి నిలబడి ఆమె నడుము
మీద చెయివేసి పొదివి పట్టుకున్నాడు.

ఆమెలో నిరసన అలవోకగా కది
లింది.

ఆమె కళ్ళముందు-తన షర్టు జేబులో
నుంచీ తీసిన కాగితాన్ని రెపరెపలాడిం
చాడు రాజు.

కళ్ళు విచ్చుకుని చూసింది సునీత.
తన పేరున లక్షరూపాయల డ్రాఫ్టు!

ఆశ్చర్యం ఆనందం కలిసి తబ్బిబ్బు
చేసినై ఆమెను.



“ఆకారంలోనే కాదు, ఆదర్శంలో కూడా ఉన్నతమైన దానివని తెలుసుకున్నాను. నూరేళ్ళ జీవితంలో నీకు మనస్కరించని పనిని చెయ్యడం నాకూ మనస్కరించదు. అందుకని మన అందరి వ్రతమూ చెడినట్లు అనిపించినా, ఫలం దక్కేటట్లు చేశాను.” అని “అవును” అన్నట్లు కళ్ళు చికిలించాడు రాజు.
 “థాంక్స్” అని ఇంకా ఏదో అన

బోయింది సునీత.

“ఆవన్నీ మీ కాబోయే వదిన-అదే మీ శ్యామలకి. నాదీ వో బండి కంకర” అని నవ్వేశాడు రాజు.

ఆశయ సాఫల్యం అనురాగరాగాన్ని అమృతమయం చేసింది.

ఆ తర్వాత అక్కడ అంతా పూల

జల్లు!!

